



# ماہنامہ الحجۃ المکرمہ

شوال المکرم ۱۴۳۲ھ ستمبر ۲۰۱۱ء

کیا یہ درست ہے؟ 

اپنے مسلک کو چھوڑ نہیں اور دوسرے کے مسلک کو چھیڑ نہیں۔

وحدتِ فکرِ انسانی 

اسلام اور سیاست 

مولانا انور شاہ کشمیری رحمۃ اللہ علیہ اور ان کے تلامذہ کی علمی خدمات 

## بسم اللہ الرحمن الرحیم

امسال 11 اپریل 2011ء کو قدامہ سلمہ اللہ تعالیٰ کے ہمراہ مدینہ منورہ میں روضہ اطہر پر حاضری ہوئی۔  
اتفاق ایسا کہ قدیم شریفین کی طرف وسیع خالی جگہ مل گئی فللہ الحمد والممتہ اور وہیں ارتجالاً مندرجہ ذیل  
نعت کی توفیق ارزاں ہوئی۔

|                                     |   |
|-------------------------------------|---|
| سجدہ گہہ نیاز ہے اور یوم عید ہے     | طیبہ کی حاضری ہے کہ جنت کی دید ہے             |
| اس بقعے میں حیات وہ دائم شہید ہے    | جو مرتبت ہے آج، کل اس سے مزید ہے              |
| کیا پھوٹتا ہے نور، جسد عالی مقام سے | اور ہر نگاہ جو پڑتی ہے، شاہ کلید ہے           |
| ہر اک سلام پہ یہ توجہ یہ التفات     | دریائے جود و عالم دید و شنید ہے               |
| جو فرش چھو رہا ہے شہ والا تبار کو   | مٹی ہے وہ یا برتر از عرش مجید ہے              |
| اے چشم اشکبار ذرا حوصلہ تو کر       | کیوں تیرہ بخت ہے، دل نا اُمید ہے              |
| ساکن یہاں کا شافع یوم وعید ہے       | ہم عاصیوں کا کعبہ نظر اُمید ہے                |
| زائر ہے گرچہ ساقیا نااہل و بے ہنر   | کیوں تشنہ کام ہو کہ مرید رشید <sup>۱</sup> ہے |
| کیا اس سے بڑھ کے ہوگا نصیب سکندری   | کہہ دیں وہ حشر میں یہ ہمارا سعید ہے           |

۱۔ حضرت اقدس مولانا رشید احمد صاحب گنگوہی نور اللہ مرقدہ

علمی، دینی اور اصلاحی مجلہ

ماہنامہ

# الحسناء

لاہور

شمارہ نمبر: 15

شوال المکرم ۱۴۳۲ھ ستمبر 2011ء

جلد نمبر: 3

مدیر

نگران

مفتی محمد سعید خان

حضرت اقدس مولانا سید رشید میاں دامت برکاتہم

زرتعاون

مجلس مشاورت

فی شمارہ: 30 روپے، ششماہی: 150 روپے، سالانہ: 300 روپے

بیرون ملک

امریکہ، تھائی لینڈ، جنوبی افریقہ

ویسٹ انڈیز، ناروے وغیرہ 30 امریکی ڈالر

سعودی عرب، متحدہ عرب امارات، مسقط

بحرین، ایران، عمان، انڈیا وغیرہ 25 امریکی ڈالر

بنگلہ دیش 20 امریکی ڈالر

اکاؤنٹ نمبر: 0060-0081-002374-01-9

الحیب بینک پاکستان

مولانا شیر الرحمن

مولانا حبیب اللہ اختر

محمد اورنگ زیب اعوان

کمپوزنگ: سہیل عباس خدای

رابطہ نمبر: 0333-8383337  
0333-8383336

E.Mail: alnadwa@seerat.net  
www.seerat.net

دفتر ماہنامہ الحامد: الندوہ ایجوکیشنل ٹرسٹ، مین مری روڈ، چھتر، اسلام آباد پاکستان 46001

پتہ برائے  
خط و کتابت و ترسیل زر

مولانا نعیم الدین طالع و ناشر نے پرنٹ یا رڈ پریس لاہور سے چھپوا کر دفتر ماہنامہ ”الحامد“ لاہور سے شائع کیا

# فہرست مضامین

| نمبر شمار | عنوانات   | مصنف                   | صفحہ نمبر |
|-----------|---|------------------------|-----------|
| 1         | کیا یہ درست ہے؟<br>اپنے مسلک کو چھوڑ نہیں اور دوسرے کے مسلک کو چھیڑ نہیں۔                         | مدیر کے قلم سے         | 3         |
| 2         | تفہیم الفرقان   | مفتی محمد سعید خان     | 16        |
| 3         | وحدت فکر انسانی   | مولانا محمد خان شیرانی | 26        |
| 4         | اسلام اور سیاست   | مولانا سجاد الحجابی    | 40        |
| 5         | مولانا محمد انور شاہ کشمیری <small>رحمۃ اللہ علیہ</small> اور آپ کے تلامذہ کی علمی و تصنیفی خدمات | محمد اورنگ زیب اعوان   | 50        |
| 6         | آپ کے مسائل اور ان کا شرعی حل   | مولانا حبیب اللہ اختر  | 63        |





اداریہ

## کیا یہ درست ہے؟

”اپنے مسلک کو چھوڑ و نہیں اور دوسرے کے مسلک کو چھیڑ و نہیں۔“

مدیر کے قلم سے

③ جو کذب الہی ممکن کہے ملد ہے۔

کوئی دریافت کرتا کہ جناب احمد رضا خان صاحب دنیا میں کہاں یہ اصول پایا جاتا ہے کہ متکلم اپنے کلام کی خود تشریح کرے، تو وہ ناقابل قبول ٹھہرے اور فریق مخالف مصر ہو کہ تمہارے کلام کی جو تشریح میں کر رہا ہوں، تم اسے مانو، مان نہ مان میں تیرا مہمان! کیا دھونس جمانا ہے؟

کذب الہی اور امتناع النظر کے مسائل پر جو قلم علامہ فضل حق خیر آبادی صاحب نے اٹھایا تھا، کیا وہ اس زمانے کے شرفاء دہلی کی زبان تھی۔ حضرت مولانا حیدر علی صاحب ٹونکی رحمۃ اللہ علیہ کے رسالے کا رد کیا تھا، وہ تو درحقیقت حضرت مولانا محمد اسماعیل صاحب دہلوی رحمۃ اللہ علیہ کو جواب تھا، اور اپنے مخاطب کو الجاہل الذاہل (جاہل اور علم سے بے خبر) دجاہلہ شیاطین (پرفریب، شیاطین) خبیث اور یہ کہ

مولوی شاہ عبدالعزیز کہ این پلید مرید، مرید شان است۔ مولوی شاہ عبدالعزیز کہ یہ ناپاک شخص مرید ہے اور پھر

مرید بھی انہی (شاہ عبدالعزیز صاحب رحمۃ اللہ علیہ) کا ہے۔ (امتناع النظر، ص: ۷۰)

لکھ کر حضرت شاہ عبدالعزیز صاحب محدث دہلوی رحمۃ اللہ علیہ پر طنز اور آخر پر جو قصیدہ لکھ کر اپنے مخالفین کی خبر لی ہے، علم یہ سکھاتا ہے؟ اور پھر ساری کتاب میں اپنے مخاطب کو ذلت آمیز خطابات سے یاد کرنا یہ کون سی تہذیب ہے؟

مدت دراز کے بعد انگلینڈ کے ایک صاحب جناب قمر الزمان صاحب نے اپنے والدین الحاج

وزیر محمد صاحب اور محترمہ بی بی جان صاحبہ کے ایصالِ ثواب میں یہ کتاب بتوسل جناب مولوی محمد خان صاحب بریلوی قادری، دسمبر 1999ء میں چھپوائی ہے۔ ہمارے ان دیار میں اب کیا دیوبندی، اور کیا بریلوی اسلام سے منسوب کسی بھی فرقے کا کوئی بھی عالم دین نہ تو اس کتاب کو پڑھ سکتا ہے اور نہ سمجھ سکتا ہے۔ سمجھنا تو دور کی بات ہے۔<sup>①</sup> منطق، فلسفہ اور علم کلام پر اب کس کو عبور ہے کہ ایسی کتابوں کو سمجھنے کا

دماغ ہو۔ علم ہے تو برائے نام اور معلومات ہیں تو سطحی، فارسی جو ایسی کتابوں کی بنیادی زبان ہے، اسی کا اخراج جب مدارس عربیہ سے ہو گیا، تو پھر کس برتے یہ کوئی ایسی ادق کتابوں کو سمجھنے کے ادعا کرے۔ علم اور مطالعے کا فاتحہ فراغ خود ہر مکتب فکر کے علماء ہی نے پڑھ دیا تو اب

ع اب کے رہنما کرے کوئی

یہ کتاب جناب احمد رضا خان صاحب کے مطالعے سے گذری اور کوئی سوال ہی نہیں پیدا ہوتا کہ وہ اسے نہ سمجھ پائے ہوں۔ سمجھا اور خوب سمجھا۔ قلم اٹھایا اور تمام دیوبندی علماء پر یہ فتویٰ جڑا کہ یہ اللہ تعالیٰ کو جھوٹا کہتے ہیں۔

مندرجہ بالا شعر میں بھی اسی ”کفر“ کا رونا رویا ہے کہ اللہ تعالیٰ کو جھوٹا قرار دینے کی وجہ سے یہ ملحد ہیں۔ کیا جناب احمد رضا خان صاحب یہ نہیں سمجھتے تھے کہ امکان کذب اور وقوع کذب میں کیا فرق ہے؟ قدرت الہیہ مطلق ہے یا مقید؟ متنوع ذاتی اور محال عقلی کی تفہیم ان کی سمجھ اور علم سے بالاتر تھی؟ ایسے نہیں تھا بلکہ محض عناد تھا جس کی وجہ سے انہوں نے ترکش سے چن کر وہ تیر چلایا جو اہل بدعت ہر زمانے میں اپنے مخالفین کو بدنام کرنے کی غرض سے چلاتے رہے ہیں۔ سب سے موثر فتویٰ صادر ہوا

① بتوفیق الہی، محمد سبحانہ و تعالیٰ یہ کتاب اپنے استاد مکرم جناب قاری عبدالرشید صاحب رحمہ اللہ مدرس جامعہ مدنیہ لاہور سے تعلیمی سال کے دوران سبقاً پڑھنے کی نوبت ملی تھی۔

اور پورے دین میں سے سب سے زیادہ پر اثر الزام لگایا۔ وہ کارڈ (Card) کھیلا (Play)، جو کبھی نہیں پڑا۔ یعنی یہ کہ

تمام دیوبندی گستاخ رسول ہیں اور اس گستاخی کی وجہ سے ان پر لعنت ہے اور یہ سب ایسے کافر اور جہنمی ہیں کہ جو انہیں مسلمان سمجھے، وہ بھی دائرہ اسلام سے خارج اور ہمیشہ ہمیشہ کا جہنمی ہے۔

آج بھی ناخدا ترس، اہل بدعت اور علم سے کورے مولویوں کی روش یہی ہے۔ اپنے مخالفین پر جھوٹے الزامات لگاتے ہیں اور جب ان کے جھوٹ کے پول کھلتے ہیں تو ترکش سے آخری تیر اور فتویٰ نکالتے ہیں کہ مسلمانو یہ گستاخ رسول ہے، اس لیے اسے قتل کر دو۔

دیوبند کے علماء اور اکابر کثر اللہ سوادھم کی تحریرات، ان کا طرز عمل، ان کا نعتیہ کلام اور ان کی تقاریر کا حرف عشق رسول کی گواہی دیتا ہے ہاں وہ حضرت خاتم المرسلین علیہ الصلاۃ والتسلیم کی ایسی اندھی محبت کے قائل نہیں، جو بدعات، صادر کرائے بلکہ کتاب و سنت اور آئمہ مجتہدین اہل السنۃ والجماعۃ کے مسلک اعتدال پر کاربند ہیں۔ اس اعتدال پر رہنا، مخالفین کو پسند نہ آیا اور پھر کفر کے فتوے شروع ہو گئے۔ جناب احمد رضا خان صاحب نے صرف ان حضرات کی ذوات پر ہی فتویٰ کفر لگانے پر اکتفا نہ فرمایا بلکہ مزید آگے چل کر نمبر 4 پر تحریر فرماتے ہیں۔

”تقویۃ الایمان، تنویر العینین، ایضاح الحق، صراط مستقیم تصانیف اسماعیل دہلوی، معیار الحق تصنیف نذیر حسین دہلوی، تحذیر الناس تصنیف نانوتوی، براہین قاطعہ تصنیف گنگوہی وغیرہ جملہ باحات انبوہی سب کفری بول، نجس تر از بول ہیں، جو ایسا نہ جانے زندیق ہے۔“

ان تمام کتابوں اور مصنفین کے متعلق آخری جملہ مستحق توجہ ہے۔ تحریر فرماتے ہیں کہ یہ تمام کتابیں

① بناحات انبویہ (۲) نجس تراز بول ہیں، ان الفاظ کی ذرا سی تشریح بھی سن لیجیے کہ ”بناحات“ کس کو کہتے ہیں۔

پرانے زمانے میں مسافروں کی یہ عادت ہوتی تھی کہ جب وہ رات کی تاریکی میں راستہ بھول جایا کرتے تھے، تو اپنے منہ سے کتے کی آواز نکالا کرتے تھے، تاکہ بستی یا شہر کے کتے اس آواز کو سن کر بھونکنے لگیں اور اس آواز سے راستے کا علم ہو جائے۔ اسی لیے رات کو آنے والے مسافر کو ”مُسْتَبَاح“ کہتے تھے۔ ”الْمُبَاح“ کا مطلب ہے لوگوں کا شور اور ان کے کتوں کی آوازیں۔ ”الْمُبَاح“ (اونچی آواز میں بھونکنے والا کتا) اِسْحَ الاِصْیافِ کلیم (مہمانوں نے ان کے کتے کو بھونکایا) اور انبوه اردو زبان کا مشہور لفظ بمعنی ”گروہ“ استعمال ہوتا ہے تو بناحات انبویہ کا مطلب یہ ہوا کہ کتوں کے پورے گروہ کا اونچی آواز سے بھونکنا۔ تو جناب احمد رضا خان صاحب تحریر فرما رہے ہیں کہ یہ تمام دیوبندی علماء کی کتابیں درحقیقت ان کتوں کا آواز بلند بھونکنا ہے۔ حضرت مولانا اسماعیل شہید، حضرت مولانا نذیر حسن صاحب دہلوی، حضرت مولانا محمد قاسم نانوتوی اور حضرت مولانا رشید احمد گنگوہی رحمہم اللہ، یہ سب وہ کتے جو کہ اونچی آواز میں بھونکتے رہے ہیں۔

کہاں ہیں یہ لایعنی نعرے لگانے والے کہ اپنے مسلک کو چھوڑ نہیں اور دوسروں کے مسلک کو چھیڑ نہیں۔ ان عبارتوں کو پڑھ کر بتائیں کہ جن کے اکابر کو ایسی گالیاں پڑی ہوں کیا ان کے کلیجے نہ بھینس۔

بریلوی حضرات یہ منافقت بالکل ترک کر دیں۔ یا تو صاف یہ لکھیں کہ

① جناب احمد رضا خان صاحب نے اکابرین دیوبند رحمہم اللہ پر ظلم کیا اور ہم ان کے اس ظلم اور ان پر دجل فتوؤں سے بیزار ہیں۔

اور یا پھر صاف کہیں کہ

② اعلیٰ حضرت کے فتاویٰ درست تھے اور جیسے تم دیوبندی ان کے زمانے میں گستاخ رسول ﷺ، کافر اور ملحد تھے آج بھی ویسے ہی ہو۔

انہیں چاہیے کہ اپنے اعلیٰ حضرت کی ان گُوڈ ہٹنگی عبارتوں کو بار بار پڑھیں اور دونوں میں سے ایک فیصلہ کریں۔

دوسرا لفظ استعمال فرماتے ہیں ”نخس تراز بول“ یعنی دیوبندی حضرات کی کتابیں پیشاب سے زیادہ ناپاک ہیں۔

کچھ خدا کا خوف چاہیے۔ ان حضرات کی کتابیں لاکھوں نے پڑھیں اور ہدایت پائی۔ حضرت مولانا محمد اسماعیل دہلوی رحمہ اللہ کی تقویۃ الایمان، حضرت تھانوی نور اللہ مرقدہ کے مواظظ، حضرت شیخ الحدیث مولانا محمد زکریا صاحب رحمہ اللہ کی کتاب تبلیغی نصاب، حضرت مولانا سید ابوالحسن علی الندوی اور حضرت مولانا محمد منظور صاحب نعمانی رحمہ اللہ کی کتابوں سے بلا شک و شبہ لاکھوں نہیں کروڑوں آدمیوں نے اپنے عقائد درست کیے، ان کی زندگیاں علم سے منور ہوئیں۔ اتباع سنت کا ڈھنگ سیکھا اور معرفت الہیہ کا سبق پایا۔ کیا یہ تمام کتابیں ”پیشاب سے زیادہ ناپاک“ ہیں؟

یہ فتویٰ ۱۳۰۷ھ کا ہے اور آج سوا سو سال کے بعد انہی امام احمد رضا خان صاحب کے مقلدین اور تحقین، ان بریلوی علما و تجار کے کتب خانے انہی ”پیشاب سے زیادہ ناپاک“ کتابوں سے بھرے پڑے ہیں۔ تجارت ہو رہی ہے اور اسی ”ناپاک“ کمائی کو کھایا جا رہا ہے۔

جادو وہ جو سرچڑھ کر بولے۔

اگلے شعر میں ارشاد فرماتے ہیں:

وقوع کذب کے معنی درست اور قدوس جیسے کی پھوٹے عجب سبز باغ لے کے چلے

اس شعر میں پھر حضرت مولانا رشید احمد گنگوہی نور اللہ مرقدہ پر حسبِ عادت تبرا فرمایا ہے اور تفصیل یہ ہے کہ اللہ سبحانہ و تعالیٰ تو قدوس (بالکل بے عیب ذات) ہے اور رشید احمد کی کتابوں کے مطابق اللہ تعالیٰ میں جھوٹ بولنے کا عیب موجود ہے تو اس رشید احمد کی پیسے کی پھوٹے لوگوں کو سبز باغ دکھلا رہا ہے۔

لفظ ہیے، ہیا کی جمع ہے اور ہیا کا مطلب ہے انسان کا باطن، ضمیر، شعور اور پیسے کی پھوٹنا کا مطلب یہ کہ جس کی عقل پھوٹ گئی، ناعاقبت اندیش، بیوقوف گدھا، قوتِ میسرہ سے بے بہرہ۔ اور سبز باغ دکھانا یعنی بہلانا پھسلانا، فریب دینا، دھوکہ دینا تو شعر کا مطلب یہ ہوا کہ اللہ تعالیٰ تو ہر عیب سے پاک ذات ہے یہ رشید احمد اس پر جھوٹ کی تہمت لگاتا ہے اور پھر اپنے اس موقوف کو ثابت کرنے کی کوشش بھی کرتا ہے تو بددعا یہ ہے کہ خدا کرے اس کی عقل پھوٹ جائے، خدا کرے یہ گدھا اور کور باطن بنے کہ لوگوں کو بیوقوف بنا رہا ہے اور اپنے غلط موقف کو صحیح ثابت کر کے لوگوں کو دھوکہ دینا چاہتا ہے۔

ہر مقام پر جہاں بھی حضرت اقدس مولانا رشید احمد گنگوہی نور اللہ مرقدہ کا تذکرہ آیا ہے، جناب احمد رضا خان صاحب تبرے سے باز نہیں رہے۔ علماء دیوبند رحمہم اللہ کو جب کافر قرار دیا تو اب کیا بحثنا ہے۔ لیکن وہ اندر کا بغض اور عناد کیسے چین کا دم بھرنے دے اور سکھپال میں بٹھائے جب تک کہ دوسروں کا کلیجہ چھلنی نہ ہو۔ پھر ان سب گالیوں اور دشنام پر حُب رسول ﷺ کا پردہ ایسا تانا ہے کہ کیا مجال کوئی اندر کو جھانک سکے۔

حضرت مولانا رشید احمد صاحب گنگوہی رحمہم اللہ اور ان کے تبعین، جیسے لوگوں کی تکفیر، تنقیص اور توہین سے جناب احمد رضا خان صاحب کی کتابوں کے صفحات بھرے پڑے ہیں اور اللہ تعالیٰ کی قدرت کا ظہور

کیا یہ درست ہے؟ ”اپنے مسلک کو چھوڑ نہیں اور دوسرے کے مسلک کو چھیڑ نہیں۔“

دیکھو کہ مجاہد سبحانہ و تعالیٰ آج تمام بریلوی علماء عملاً اپنے اعلیٰ حضرت کے ان فتوؤں کو پرکھ کے برابر اہمیت نہیں دیتے۔ ممکنہ صورتیں یہی ہیں کہ یا تو

① انہوں نے ان فتاویٰ کو پڑھا ہی نہیں اور

② یا پھر پڑھا ہے تو انہیں غلط سمجھتے ہیں یا

③ پھر صحیح سمجھ کر تفسیر اور نفاق سے کام لیتے ہیں اور ہمت نہیں کرتے کہ ان فتاویٰ پر عمل کریں۔

جناب احمد رضا خان صاحب کفر کی قسمیں اور مراتب شمار کراتے ہیں اور دیوبندیت کو کس مقام پر رکھتے ہیں آپ بھی پڑھ لیجیے۔<sup>①</sup>

”کفر اصلی کی ایک سخت قسم نصرانیت ہے، اور اس سے بدتر مجوسیت، اس سے

بدتر بت پرستی، اس سے بدتر وہابیت، ان سب سے بدتر اور خمبیت تر

دیوبندیت۔“

کیا ٹھکانہ ہے اس فتوے کا کہ دیوبندی علماء کیا اور عوام کیا یہ سب عیسائیوں، مجوسیوں، بت پرستوں اور وہابیوں سے بھی بڑھ کر کافر ہیں۔۔ جناب احمد رضا خان صاحب خوب جانتے تھے کہ فقہ کا مسلمہ قاعدہ

ہے اذ اثبت شیء ثبت بلوا نرا مہ (جب کوئی چیز ثابت ہوئی ہے تو پھر اس کے لوازمات بھی ثابت ہو جاتے ہیں)

جب دیوبندیت سب سے بڑا کفر ٹھہری تو ان سے تعلقات کیسے ہونے چاہئیں؟ اس کے جواب میں

ارشاد ہوا کہ<sup>②</sup>

① فتاویٰ رضویہ، ج: ۱۴، ص: ۱۳۴، مسئلہ نمبر: ۹۲۷

② فتاویٰ رضویہ، ج: ۱، حصہ: ب، ص: ۹۶۳، رسالہ: برکات السماء فی حکم اسراف الما

کسی کافر سے بدن چھو جانا، اگرچہ کلمہ پڑھتا ہو اور اپنے آپ کو مسلمان کہتا ہو جیسے قادیانی<sup>①</sup>، یا چکڑالوی<sup>②</sup> یا نیچری<sup>③</sup> یا آج کل کے تبرائی رافضی<sup>④</sup> یا کذابی<sup>⑤</sup> یا بہائی<sup>⑥</sup>

① مرزا غلام احمد صاحب قادیانی کے پیروکار جنہیں اُمت مسلمہ بحمدہ سبحانہ و تعالیٰ متفقہ طور پر کافر قرار دے چکی ہے۔ (م۔س)

② چکڑالہ، میانوالی پاکستان کے قریب ایک قصبے کا نام ہے وہاں کے ساکنین سے ایک گمراہ فرقہ اٹھا جو بنیادی طور پر منکرین حدیث اور ضروریات دین کی باطل تاویل کرتے تھے۔ (م۔س)

③ یہ لقب اس زمانے میں عام طور پر سرسید احمد خان صاحب کے ماننے والوں اور علی گڑھ کے مکتبہ فکر سے تعلق رکھنے والوں کے لیے استعمال کیا جاتا تھا۔ (م۔س)

④ وہ حضرات جو رافضی ہیں، حضرات صحابہ کرام رضی اللہ عنہم پر تبراکرتے ہیں اور ضروریات دین کے بھی منکر ہیں۔ (م۔س)

⑤ جس شمر کی تشریح کے ضمن میں یہ بات چل رہی ہے اس میں حضرت مولانا رشید احمد صاحب گنگوہی رحمہ اللہ اور ان سے بھی پہلے حضرت مولانا محمد اسماعیل دہلوی شہید بالا کوٹ رحمہ اللہ، جناب احمد رضا خان صاحب نے خود ہی یہ الزام تراشا کہ ان دونوں حضرات کا عقیدہ ہے کہ اللہ تعالیٰ جھوٹ بولتا ہے، کذاب ہے (معاذ اللہ) اور پھر ان حضرات کے ماننے والے تمام اہل حدیث اور دیوبندی حضرات کو کذابی قرار دے کر اپنے زعم میں ایک نیا فرقہ بنادیا اور ہمیں اس فرقے میں شامل فرما کر کذابی قرار دیا کہ یہ تمام اہل حدیث اور دیوبندی اللہ تعالیٰ کو جھوٹا کہتے ہیں۔ جناب احمد رضا خان صاحب اس خود تراشیدہ الزام پر غالباً اللہ تعالیٰ کے ہاں جوابدہ ہوں گے۔ (م۔س)

⑥ جناب احمد رضا خان صاحب نے، حضرت مولانا اشرف علی صاحب تھانوی رحمہ اللہ پر پہلے تو یہ الزام دھرا کہ وہ حضرت رسالت مآب ﷺ کے علم کو، جانوروں کے علم کے برابر کہتے ہیں اور پھر حضرت تھانوی اور ان کے تمام ماننے والے دیوبندی حضرات رحمہم اللہ کو کافر قرار دے کر ان کا یہ ایک الگ فرقہ تجویز فرمایا اور اس فرقہ کا نام بہائی رکھا، گویا کہ آج ہم سب اہل السنۃ والجماعۃ دیوبندی طبقہ تحریر جناب احمد رضا خان صاحب کذاب، بہائی، دیوبندی، مرتد ہیں۔ (م۔س)



یاشیطانی<sup>⑥</sup> یا خواتمی<sup>⑦</sup>۔ وہابی جن کے عقائد کفر کا بیان حسام الحرمین میں ہے یا اکثر غیر مقلد<sup>⑧</sup> خواہ بظاہر مقلد وہابیہ کہ ان عقائد ارتداد پر مطلع ہو کر ان کو عالم دین و عہدہ مسلمین کہتے ہیں یا اللہ و رسول کے مقابل اللہ و رسول کو گالیاں دینے والوں کی حمایت کرتے ہیں۔ جل جلالہ و صلی اللہ تعالیٰ علیہ وسلم یا جھوٹے متصوف<sup>⑩</sup> کہ حلول و اتحاد کے قائل یا شریعت مطہرہ کے صراحۃ منکر و مبطل ہیں۔

ان دسوں طائفوں (دس فرقوں) اور ان کے امثال (ان جیسوں) سے مصافحہ کرنا خود ہی حرام قطعی اور گناہ کبیرہ ہے۔

⑦ یہ ہم اہل السنۃ والجماعۃ دیوبندیوں کے لیے جناب احمد رضا خان صاحب نے نیا لقب تجویز فرمایا ہے۔ اُن کا الزام یہ ہے کہ حضرت مولانا رشید احمد صاحب گنگوہی، اور حضرت مولانا خلیل احمد صاحب سہارنپوری رحمۃ اللہ علیہ دونوں کا عقیدہ یہ تھا کہ شیطان کا علم حضرت رسالت مآب ﷺ کے علم سے زیادہ ہے اس لیے یہ دونوں اور ان کے تمام ماننے والے مرتد، کذاب، بہائیں، شیطانی اور دیوبندی فرقہ ہیں۔ (م۔س)

حالانکہ جب یہ الزام لگا تھا اس وقت ہمارے اکابر جہم اللہ اور آج ہم اس کفریہ عقیدے سے اپنی برأت کا اعلان کرتے اور اللہ تعالیٰ سے پناہ اور صراط مستقیم طلب کرتے رہے ہیں۔

⑧ یہ الزام ہے، حضرت مولانا محمد قاسم صاحب نانوتوی رحمۃ اللہ علیہ پر کہ وہ نہ صرف ختم نبوت کے منکر تھے بلکہ اس کائنات میں حضرت رسالت مآب ﷺ کی طرح کے سات زمینوں میں سات دیگر ”محمد“ (ﷺ) بھی مانتے تھے اس لیے وہ بھی اور ان کے تمام پیروکار یعنی اہل السنۃ والجماعۃ دیوبندی خواتمی کافر ہیں۔ (م۔س)

ان تمام عبارات کا مطلب یہ ہے کہ جو شخص بھی حضرت مولانا محمد قاسم صاحب نانوتوی، حضرت مولانا رشید احمد صاحب گنگوہی، حضرت مولانا اشرف علی صاحب تھانوی اور حضرت مولانا خلیل احمد صاحب سہارنپوری رحمۃ اللہ علیہم اجمعین کو محض مسلمان بھی سمجھتا ہے تو وہ کافر ہے اور اس کا تعلق کذاب، بہائیں، شیطانی یا خواتمی فرقے سے ہے۔

⑨ اہل حدیث حضرات (م۔س)

⑩ جعلی صوفی جن کے عقائد کفریہ ہوں۔ (م۔س)

بریلوی علماء اپنے اعلیٰ حضرت کے اس فتوے کو غور سے پڑھ لیں اور سوچ لیں کہ جب وہ دیوبندیوں سے ہاتھ ملاتے ہیں تو کس حرام کام کے مرتکب ہوتے ہیں اور حرام کے ساتھ جو لفظ قطعی بڑھایا ہے یہ بھی خوب رہی کہ دیوبندیوں یا اہل حدیث حضرات سے مصافحہ کرتا تو اتنا بڑا گناہ ہے کہ غلطی سے بھی ہو جائے تو استغفار کرے اور جان بوجھ کر ہو تو یہ حرام قطعی ہے۔ فقہاء کی اصطلاح میں حرام قطعی کا مطلب تو یہ ہوتا ہے کہ ایسا فعل یا ایسی چیز کہ کوئی اُسے جائز سمجھ کر کرے تو کافر ہو جائے گا۔ مثلاً شراب حرام قطعی ہے اب اگر کوئی اسے حلال سمجھ کر پئے گا تو کافر ہو جائے گا۔ ایسے ہی دیوبندیوں اور اہل حدیث حضرات سے مصافحہ بقول اعلیٰ حضرت حرام قطعی ہے لہذا اگر یہ جائز سمجھ کر، جان بوجھ کر کیا جائے گا تو بریلوی مولانا صاحب کافر ہو جائیں گے اور اہلیہ ان کے نکاح سے نکل جائے گی۔

جناب خان صاحب بریلوی کے پیروکار سوچ لیں کہ وہ کس حرام قطعی کا ارتکاب کرتے ہیں اور یا پھر صاف یہ کہہ دیں کہ یہ تمام الزامات غلط اور بے ہودہ ہیں اور جو کچھ اعلیٰ حضرت کرتے رہے، ہم موجود علماء دیوبندر حمم اللہ سے ان کے اکابر کی بے جا توہین، تفسیق اور تکفیر پر اس کی معافی مانگتے ہیں۔ پھر جناب احمد رضا خان صاحب صرف اس پر ہی رکنے والے کہاں تھے۔ آگے چل کر مزید تحریف فرمایا:

”اگر بلا قصد بھی ان کے بدن سے بدن چھو جائے تو وضو کا اعادہ مستحب ہے۔“

یعنی اگر کسی شخص کا عقیدہ بریلویت کا ہے، تو اس کے جسم کا کوئی حصہ غلطی سے بھی کسی دیوبندی یا اہل حدیث سے چھو جائے تو اس کے لیے مناسب یہی ہے کہ وہ دوبارہ وضو کرے۔

کچھ خدا کا خوف چاہیے۔ سورنخس العین ہوتا ہے اس کا جسم ناپاک ہوتا ہے۔ کتا بھی اتنا ناپاک نہیں ہوتا جتنا کہ سور اور صرف وہی جانور ہے جسے انسان چھو لے تو وضو کرنا مستحب ہے۔ ہم دیوبندی مکتب فکر کے لوگ کیا اتنے ناپاک ہو گئے ہیں کہ کوئی بریلوی ہمیں غلطی سے بھی چھو لے، تو پھر وہ وضو کرے؟

یہ تعلیم برہمن ہندوؤں کو دیا کرتے تھے کہ مسلمان کو چھو جانے سے ہندو ناپاک ہو جاتا ہے اور اسے غسل

کرنا چاہیے۔ اعلیٰ حضرت سے بریلوی حضرات دریافت فرماتے کہ کیا اہل حدیث اور دیوبندی حضرات سور سے بھی بڑھ کر نجس اور ناپاک ہو جاتے ہیں کہ اگر ان کو غلطی سے بھی چھو نا ہو جائے تو وضو کرنا مستحب ہے۔

اللہ تعالیٰ محفوظ رکھے ایسے فتوؤں سے بھی اور ان فتوؤں کو پڑھ کر ان کی آنکھیں بھی کھل جانی چاہیں جو ”چھوڑ نہیں اور چھیڑ نہیں“ کے راگ الاپتے پھرتے ہیں کہ دوسروں کا نظریہ اور فتویٰ ہمارے بارے میں کیا ہے اور سب سے زیادہ ہوش کے ناخن انہیں لینے چاہیں جو اپنے ایسے اعلیٰ حضرت کے فضائل و مناقب دن رات بیان کرتے نہیں تھکتے، جن اعلیٰ حضرت نے برصغیر کے مسلمانوں کے ٹکڑے ٹکڑے کر دیے اور یہ اور ایسے سینکڑوں فتوے ایسے دیے کہ اجتماعیت ملت اسلامیہ پارہ پارہ ہو کر رہ گئی۔

بریلوی علماء کرام کو چاہیے کہ وہ منافقت کو ترک کر دیں یا تو صاف یہ کہیں کہ

① جناب احمد رضا خان صاحب کے فتوے بالکل درست ہیں اور دیوبندی اور اہل حدیث حضرات اتنے بڑے کافر اور ناپاک ہیں کہ اگر کوئی بریلوی انہیں غلطی سے بھی چھو لے تو وضو کرنا مستحب ہے۔

اور یا پھر یہ کریں کہ

② ہر شخص سے مصافحہ کرنے سے پہلے اس کا عقیدہ بھی دریافت کر لیا کریں۔

③ ان کے جو بزرگ بھی دنیا سے چلے گئے اور دیوبندی علماء کرام رحمہم اللہ کے ہاتھوں میں ہاتھ ڈال کر مختلف قومی اور مذہبی تحریکات مثلاً تحریک ختم نبوت، تحریک نظام مصطفیٰ وغیرہ چلاتے رہے ان کے متعلق بھی صاف فتویٰ دیں کہ یا تو انہوں نے ان فتاویٰ کو پڑھا نہیں تھا ان سے غلطی ہوئی اور یا پھر ان فتاویٰ کے پڑھنے اور علم ہونے کے باوجود یہ کبیرہ گناہ اور حرام قطعی کا ارتکاب کرتے رہے اور یا پھر یہ کہ اپنے عمل میں بہت متقابل تھے۔

کچھ تو ارشاد فرمائیں اور یا پھر سیدھی راہ اختیار کر لیں اور یہ کہیں کہ

ہمارے اعلیٰ حضرت کے یہ اور اس طرح کے تمام فتاویٰ غلط ہیں۔ ہم دیوبندی اور اہل حدیث حضرات کی تکفیر درست نہیں مانتے، کیوں آخر قوم کو تقسیم کر رکھا ہے؟ صاف صاف بتائیے کہ ایسے فتوے دے کر کون کس کو چھیڑتا رہا اور اسلام کی راہ اعتدال کو کون چھوڑتا رہا۔

کاش کہ جناب احمد رضا خان صاحب نے اسی فتوے پر اکتفاء کر لیا ہوتا!

وہ تو دیوبندیت اور اہل حدیث حضرات کے خلاف اتنے دیوانے ہو گئے تھے

کہ ان کی نظر میں ہمارے اور اہل حدیث حضرات کے نکاح کیا تھے؟ تحریر فرماتے ہیں۔<sup>①</sup>

سنیو، سنیو اگر سنی ہو تو بگوش ہوش سنولیس لغا مثل السوء التی صارت فراش

مبتدع کالتی کانت فراشا للکلب

(ہم اگر اس مثال کو بیان کریں تو کوئی بُری بات نہیں کہ جو عورت کسی بد مذہب

(قادیانی، دیوبندی، اہل حدیث وغیرہ ہی) کی بیوی بنی وہ ایسی ہی ہے جیسے کسی

کتے کی تصرف میں آئی۔)

ہم سب کتے ٹھہرے اور ہمارے اپنی بیویوں کے ساتھ تعلقات ایسے ہی ہوئے جیسے کوئی کتا ان خواتین سے تعلق قائم کرے۔

اور پھر اس تحریر کے بعد ہمیں جو کتے سے بدتر ثابت کیا ہے، قلم کو یا را نہیں کہ ان الفاظ کو تحریر کرے۔

حد ہے گرجانے کی اور تلف ہے ایسی زبان پر

صد ہزار بار انا للہ وانا الیہ راجعون۔

کوئی کیا تبصرہ کرے۔ کیا اظہار نفرت ہے اور کیا انداز تحریر ہے۔

① فتاویٰ رضویہ، ج: ۱۱، ص: ۳۹۹، رسالہ: ازالة العار بحجر الکرائم عن کلاب الفاس

یہ ہیں جناب احمد رضا خان صاحب اعلیٰ حضرت۔


اس فتوے کو پڑھ کر اتنا رنج اور دکھ ہے کہ قلم مزید آگے چلنے سے ابا کرتا ہے۔ بریلوی علماء سے محض درخواست ہی کی جاسکتی ہے کہ خدا را آپ پڑھیے۔ مطالعہ کیجیے اور صرف اور صرف اپنے ہی اکابر کی کتابیں خود ہی پڑھ کر آپ خود فیصلہ فرما دیجیے کہ کیا ہم دیوبندی حضرات کثر اللہ سواد ہم اتنے ہی ظلم کے مستحق ہیں، جو ہم پر کیا گیا اور ہم کیا جانوروں سے بدتر ہیں اور ہمارے نکاح باطل اور ہمارے ازدواجی تعلقات جانوروں سے لائق تشبیہ ہیں۔

وہ دیوبندی مولوی جنہیں علم و مطالعہ سے کچھ غرض نہیں ان سے بھی درخواست ہے کہ براہ مہربانی آپ بھی فتاویٰ رضویہ کو ملاحظہ فرما لیجیے اور ٹھنڈے دل سے سوچیے کہ ہم نے اپنی آئندہ آنے والی نسلوں کو کیا تعلیم دینی ہے یہ تعلیم کہ ہمیں حقائق کو پرکھنا چاہیے اور یا پھر یہ تعلیم کہ حقائق سے آنکھیں بند کر کے یہ باطل جملہ دھراتے رہنا چاہیے کہ اپنے مسلک کو چھوڑ نہیں اور دوسروں کے مسلک کو——خواہ وہ تمہیں مسلمان تو کیا ایک شریف انسان تک ماننے کو تیار نہ ہوں——چھیڑ نہیں؟۔

غنیمت ہے کہ جناب احمد رضا خان صاحب کے ہاتھ میں صرف قلم تھا اگر وہ صاحب منصب و جاہ ہوتے یا کسی اسلامی ریاست کے مفتی اعظم ہوتے تو پھر کیا ہوتا؟ روزانہ گستاخ رسول ﷺ کے فتوے صادر ہوتے۔ تلوا ریں ہوتیں اور سربریدہ لاشوں کے ڈھیر ہوتے۔ عدل و انصاف کا پیمانہ فقط اعلیٰ حضرت کی جنبش قلم ہوتی۔

بیدم وہ جواں ہوں گے، تو کیا ہوں گے نہ پوچھو

بچپن ہی سے جو اتنے ستم ڈھائے ہوئے ہیں



## تفہیم الفرقان

قسط ۴

مفتی محمد سعید خان

انسان ہی کے لیے یہ کتاب نازل کی گئی۔ اس کا ایک ایک حکم انسان ہی کے لیے ہے۔ یہ انسان ہی کی دنیوی اور اخروی فلاح کا رہنما ہے اور انسانی زندگی کے تمام نشیب و فراز اس پاک کلام کی نظر میں ہیں۔ قرآن یہ بتاتا ہے کہ انسان اس دنیا کی زندگی میں کیا فصل بوئے تاکہ آخرت کی دنیا میں اسے کاٹے اور اس جہان میں جو کچھ بھی کرے گا، اس کے اعمال آخرت میں کیا رنگ لائیں گے۔

انسان کے سدھار سے معاشرہ سدھرتا ہے اور قرآن کریم بنیادی طور پر فلاح و بہبود انسانی اور کل جگ کے سدھار کے لیے مندرجہ ذیل سات امور پر بحث یا ان کا بیان کرتا ہے۔

① **توحید باری تعالیٰ:** قرآن کریم انسان کو عقیدے کا یہ پہلا سبق دیتا ہے کہ اللہ تعالیٰ اپنی ذات و صفات میں وحدہ لا شریک ہے۔ اس کائنات کی تخلیق، اس کی بقاء، اس کے جاری رہنے، اس سے حاصل شدہ منافع اور مضار سے مخلوق کی وابستگی، اپنے بندوں کے حالات کا مکمل علم اور ان کے تغیر و تبدل کی قدرت صرف اور صرف باری تعالیٰ کے قبضے میں ہے۔ اس کا کوئی شریک و سہم تو کجا، کسی کی ہمت نہیں ہے کہ اللہ تعالیٰ کے فیصلوں میں اسے کوئی مشورہ دے سکے یا ان پر نظر ثانی کر سکے۔ وہ ذات اپنی ذات و صفات میں یکتا ہے۔ قرآن کریم کی متعدد سورتوں اور ان گنت آیات اسی عقیدہ توحید کی تعلیم دیتی ہیں۔

② **رسالت:** قرآن کریم انسان کو دوسرا سبق یہ دیتا ہے کہ انسانی زندگی محض عقل کے سہارے

نہیں چل سکتی۔ بے شمار مسائل ایسے ہیں جن کا حل اس ”چراغِ راہ“<sup>①</sup> کے پاس نہیں ہے۔ ہر انسان کی زندگی میں ایسے مقامات آتے ہیں، جہاں پہنچ کر عقل انسانی فیصلہ نہیں کر پاتی تو ان مقامات پر نبوت، عقل کی رہنما ہوتی ہے، وہ اس کا ہاتھ پکڑ کر اسے صراطِ مستقیم دکھاتی ہے اور یہ واضح کرتی ہے کہ تمام ”مسائلِ انسان“ کا حل عقل کے پاس نہیں بلکہ وحی کے پاس ہے۔ وحی انسان کو بتاتی ہے کہ رشتوں کا تقدس کیا ہے؟ مرد و عورت محض مرد و عورت نہیں ہیں بلکہ ان کے درمیان رشتوں کا ایک گہرا تعلق ہے۔ رشتے تعلق کی نوعیت کو متعین کرتے ہیں۔ ماں، بہن اور بیٹی کے ساتھ جس محبت اور شفقت کا تعلق ہے، وہ تعلق اور کسی جگہ پر کہاں اور محض مرد و عورت ہونے کے ناطے سے شوہر اور بیوی کے تعلق کا بھی کوئی بدل نہیں۔ کس جانور کا گوشت حلال ہے اور خدا چاہتا ہے کہ بندے اسے استعمال کریں اور کس جانور کا گوشت حرام ہے اور خدا چاہتا ہے کہ انسانوں کو اس سے محفوظ رکھے۔ تجارت اور سود بظاہر دونوں نفع بخش ہیں لیکن ایک جائز اور دوسرا ناجائز۔ اور اس طرح کے کتنے ہی امور ہیں جن کا فیصلہ کرنا عقل انسانی کے لیے سرے سے ممکن ہی نہیں۔ وحی، رسالت اور نبوت ہی انسانی زندگی کے اتنے اہم امور کا صحیح فیصلہ کر سکتی ہے۔ اور پھر عقل کے عجز کا یہ حال تو ان امور میں ہے، جن کا تعلق اس مادی دنیا سے ہے، عقائد اور امورِ اخروی، ذاتِ باری تعالیٰ اور اس کی صفات، معجزات، عذابِ قبر، اور آخرت کے بارے میں عقل انسانی کی در ماندگی کس سے ڈھکی ہے؟ اس لیے قرآن کریم انسان کو دوسرا سبق یہ دیتا ہے کہ وحی الہی اور نبوت و رسالت پر اعتقاد، ان کی سچائی کی شہادت اور یقین ہی میں انسان کی دنیوی اور

① یہ تبلیغ علامہ اقبال مرحوم کے اس شعر سے لی گئی ہے۔

۔ گذر جا عقل سے آگے کہ یہ نور چراغِ راہ ہے ، منزل نہیں ہے  
(کلیات اقبال، بال جبریل، رباعیات، ص: ۸۴)

اخروی فلاح پوشیدہ ہے۔

③ قرآن کریم، انسان کو تیسرا سبق یہ دیتا ہے کہ روز جزا، برحق ہے، خیر و شر کے جو اعمال بھی یہاں کیے جائیں گے، یقیناً ایک دن ایسا آئے گا، جب ان پر جزا و سزا مرتب ہوگی۔ ظالم کا احتساب، اور مظلوم کی داد رسی ہوگی۔ انسان، خواہ اس کا تعلق ابتدائے آفرینش سے ہو یا اس کائنات کے آخری دن سے، اس شہنشاہ کے سامنے پیش کیا جائے گا، جو بے پناہ رحم بھی کرتا ہے اور انصاف بھی۔ اس کی رحمت کا پلڑا بھاری ہے لیکن وہ علیم وخبیر، مظلوموں کی آہ سے بھی بے خبر نہیں ہے۔ انسان کو چاہیے کہ اس دن کا ہمیشہ خیال رکھے اور روز جزا کی تصدیق کرتا رہے۔

④ قرآن کریم اپنے موضوع یعنی انسان کو چوتھا سبق یہ دیتا ہے کہ انسان احکامات کی اتباع کرے، دنیوی زندگی میں حکمرانی سے لے کر فرد واحد تک، کی زندگی کے جو اصول و ضوابط اسے سکھائے جارہے ہیں، ان پر عمل کرے۔ قرآن کریم صحیح عقائد کے بعد عدل اجتماعی پر زور دیتا ہے۔ وہ فرد کو یہ بتاتا ہے کہ تجارت، قرض، اور امور معیشت میں کن کن امور کی پابندی کرنی ہے۔ نجی زندگی میں گھر میں داخلے کے آداب، غذا کا استعمال، پردے کے شرعی احکامات، نکاح، ایلا، ظہار، طلاق دینے کا طریقہ اور سفر و حضر میں ملنے والے انسانوں کے کیا حقوق و فرائض، تم پر لاگو ہوتے ہیں اور ایسے ہی ڈاکہ، چوری، بدکاری، پاک دامن پر تہمت لگانا، بغاوت، قتل کے قوانین کو نافذ کرنا، حکمرانوں کی کیسی ذمہ داری ہے اور حکمران — جو بہر حال انسان ہی ہیں — عدل اجتماعی کے قیام سے روگردانی کریں گے تو پھر انہیں کیا کیا سزائیں بھگتنی پڑیں گی، یہ تعلیم دیتا ہے۔ چنانچہ قرآن کریم کی وہ تمام آیات جن کا تعلق قانون اور فقہ اسلامی سے ہے، انسان ہی کے عمل کے لیے نازل کی گئی ہیں۔

⑤ قرآن کریم انسان کو پانچواں سبق یہ سکھاتا ہے کہ وہ ہمیشہ صراط مستقیم کا خواہاں اور اس پر ثابت قدم رہے۔ یہ صراط مستقیم صرف قرآن کریم، تنہا ہی نہیں ہے بلکہ اس کے ساتھ ساتھ ان لوگوں کی



راہ اور ان کے عمل کو بھی دیکھنا ہے، جنہیں آج سے پہلے اللہ تعالیٰ نے ہدایت دی تھی اور اپنے اپنے دور میں انسانی رہنمائی کے لیے متعین فرمایا تھا۔ صراطِ مستقیم کتاب اللہ اور رجال اللہ کا مجموعہ ہے اور پھر اس کے ضمن میں اللہ تعالیٰ ان لوگوں کے حالات و واقعات کے ساتھ ساتھ ان انعامات کا بھی ذکر کرتا ہے، جو اس نے اپنے ان بندوں پر کیے تھے۔

جنت اور اس کے خوشگوار احوال کی تمام آیات انسان کو ترغیب دیتی ہیں کہ وہ اس میدان میں اترے اور آگے بڑھنے والوں کو چاہیے کہ اس میدان میں آگے بڑھ کر دکھائیں۔

⑥ پھر جیسے قرآن کریم ان لوگوں کے احوال بیان کرتا ہے جنہوں نے اطاعتِ خداوندی میں زندگی بسر کی ایسے ہی وہ چھٹا سبق انسان کو یہ بھی دیتا ہے کہ جنہوں نے اپنے رب کی نافرمانی کی، ذرا ان کے حالات پر بھی غور کر لو دنیا میں انہیں کن کن ناکامیوں کا سامنا کرنا پڑا۔ ان کے اسباب و وسائل، سلطنتیں، حکومتیں اور ان کے اموال و اولاد، ان کے کس کام آئے؟ یہ تو دنیا کی گرفت تھی اور رہ گئی آخرت تو اس دن تو سب کی سمجھ میں آجائے گا کہ حقیقی ذلت اور دائمی رسوائی ان کے ساتھ چپک گئی جنہوں نے اس مقدس کتاب کی تعلیمات سے گریز کیا تھا۔ جہنم، عذاب اور کفار کے عبرت انگیز واقعات کی تمام آیات اسی سبق سے متعلق ہیں۔

⑦ قرآن کریم ”انسان“ کو آخری سبق ”دعا“ کا دیتا ہے۔ وہ مایوسی کی گہرائیوں سے نکالتا ہے اور اللہ تعالیٰ پر اعتماد اور بھروسے کا سبق سکھاتا ہے۔ اس مقصد کے لیے وہ کبھی تو یہ بتاتا ہے کہ تم سے پہلے لوگوں کو بھی کیسی کیسی تکالیف کا سامنا کرنا پڑا تھا اور کیا کیا مصائب جھیلنے پڑے تھے، لیکن زندگی کے ان دشوار مرحلوں میں ان کا سہارا فقط ”التجاء“ تھی، ”دعا“ تھی، ”مانگنا“ تھا اور ”بار بار“ ”بابِ عالی“ پر دستک دینا تھا۔ اور کبھی براہِ راست دعائیں سکھاتا ہے کہ یوں ”مانگا“ کرو۔ یوں ”دست سوال“ دراز کیا کرو۔ بندگی کا بڑا مظہر ”طلب“ ہے اس کے آداب یہ ہیں اور ہم تو تمہاری رگ جاں سے بھی قریب تر

ہیں، ہم سے مانگو، ہمیں بتاؤ کیا چاہیے؟ صرف اور صرف ہم ہی ہیں جو تمہیں ہر تکلیف سے پناہ اور ہر نفع سے مالا مال کر سکتے ہیں۔ قرآن کریم کا یہ ساتواں سبق بھی شاندار ہے اور پہلے چھ اسباق کی طرح انسان کی رہنمائی کرتا ہے۔

قرآن کریم کی کوئی بھی آیت ان سات موضوعات، مقاصد اور اسباق سے باہر نہیں ہے۔ اس کا موضوع انسان ہے اور انسان کی دنیا و آخرت انہی سات اسباق سے عبارت ہے۔ خلاصہ یہ کہ کل قرآنی اسباق سات ہیں۔

① توحید ② رسالت ③ آخرت ④ احکامات ⑤ مطیع اور فرمانبردار لوگوں کے احوال و انعامات ⑥ سرکش اور نافرمان لوگوں کے احوال، عذاب اور سزائیں ⑦ دعا۔

اب آپ غور کیجیے ”سورہ فاتحہ“ پر! تو اللہ تعالیٰ نے یہ ساتوں مضامین جو پورے قرآن کریم میں تفصیل سے بیان فرمائے ہیں، انہیں سورہ فاتحہ میں نہایت اختصار اور اجمال کے ساتھ سمودیا ہے۔

تلاوت قرآن کریم سے پہلے ہر شخص تعوذ پڑھتا ہے اس لیے جب کوئی سورہ فاتحہ کی تلاوت کرے گا تو وہ تعوذ بھی پڑھے گا اور اس تعوذ میں بھی ایک سبق توحید کا ہے، مشرکین مکہ اللہ تعالیٰ کے علاوہ کیسے اپنے آپ کو شیاطین و جنات کی پناہ میں دیتے تھے، اس کا تذکرہ تو اپنے موقع پر آئے گا۔ لیکن اللہ تعالیٰ نے اس جملے میں بھی واضح کر دیا کہ اس کے سوا کون ہے جو پناہ دے سکے۔ تعوذ سے صرف نظر بھی کر لیجیے تو اللہ تعالیٰ نے توحید کو سورہ فاتحہ کی چوتھی آیت کریمہ میں سمودیا ہے کہ بندہ عرض کرتا ہے۔

إِيَّاكَ نَعْبُدُ وَإِيَّاكَ نَسْتَعِينُ۔ ہم صرف تیری ہی عبادت کرتے ہیں اور فقط تجھ ہی

سے مدد مانگتے ہیں۔

یعنی عبادت کی کل اقسام ① فکری عبادت ② جسمانی عبادت ③ مالی عبادت سب کی سب اللہ تعالیٰ ہی کے لیے ہیں اور میں جتنے بھی مراسم عبدیت ادا کرتا ہوں وہ سب کے سب اللہ تعالیٰ ہی کے لیے

ہیں۔ میری اس عبادت میں اللہ تعالیٰ کا کوئی شریک نہیں کہ اس کی بندگی بھی بجالاؤں اور اپنی تمام ضروریات کے لیے صرف اللہ تعالیٰ ہی کو کارساز جانتا ہوں۔ میں کسی سے کبھی ایسے مدد نہیں مانگتا کہ اس میں اس کی بندگی کا کوئی پہلو جگہ پاتا ہو۔ یہ تو ہوا سورہ فاتحہ کا پہلا مضمون۔

ذرا غور کیا جائے تو سورہ فاتحہ کا مضمون نمبر ③ یعنی احکامات بھی یہیں معلوم ہو جاتے ہیں جب کوئی شخص عبادت کرے گا تو لامحالہ اسے طریقہ عبادت بھی سیکھنا ہے اور یہی طریقہ عبادت فقہ و علم ہے۔ تو گویا ① توحید اور ③ احکامات اجمالاً آگئے۔

قرآن کریم کا دوسرا مضمون یعنی رسالت اور پانچواں مضمون یعنی مطیع حضرات کے احوال و انعامات، سورہ فاتحہ کی آیت: ⑤ میں آگئے۔ اللہ تعالیٰ نے اس آیت کریمہ میں ان حضرات کا ذکر فرمایا جن پر اس نے انعام کیا ہے۔ اور یہ حضرات کون ہیں اس کی تفصیل سورہ النساء، آیت: ۶۹ میں یوں دی گئی کہ:

فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ  
وَالصَّادِقِينَ وَالشُّهَدَاءِ وَالصَّالِحِينَ ۖ  
گے جن پر اللہ تعالیٰ نے انعام فرمایا۔ یعنی ① انبیاء  
(پ: ۵ سورہ النساء، آیت: ۶۹)

② صدیقین ③ شہداء اور ④ صالحین

واضح کر دیا گیا کہ جن پر انعام خداوندی ہوا یہ وہ چار قسم کے حضرات ہیں۔ انہیں حیات ابدی اور انعامات سرمدی کا مستحق ٹھہرایا گیا۔ اس لیے قرآن کریم میں اللہ تعالیٰ نے اپنے جتنے انعام یافتہ حضرات اور انعامات کا تذکرہ فرمایا ہے، یہاں سورہ فاتحہ میں اجمالاً ان کا ذکر آ گیا۔

قرآن کریم کا تیسرا مضمون اور موضوع آخرت ہے۔ سورہ فاتحہ کی آیت: ③، میں ”روز جزا کا مالک“ کہہ کر یہ صراحت کر دی گئی ہے کہ زندگی بے فکری سے گزارنے کا نام نہیں ہے۔ ”روز جزا“ اپنے ساتھ کیا کیا لائے گا، بقیہ پورا قرآن کریم ان تفصیلات سے لبریز ہے۔ جہاں یہ ذکر کیا گیا کہ انعام یافتہ

لوگوں کے احوال و آثار کیا ہیں، یہ بتانا بھی ضروری تھا کہ نافرمان لوگوں کا انجام کیا ہوگا اور معصیت کے ذرائع کیا ہیں؟ چنانچہ سورہ فاتحہ کی آخری آیت کریمہ میں ”مغضوب“ اور ”ضالین“ کہہ کر ان نافرمان لوگوں کا تذکرہ کر دیا گیا اور پھر اس کے بعد آنے والی دو طویل سورتوں میں تفصیل دے دی گئی کہ اگر مغضوب جاننا چاہتے ہو تو سورۃ البقرہ کو غور سے پڑھو اور ضالین کو سمجھنا ہے تو سورۃ ال عمران کو سمجھ لو اور ان دونوں گروہوں کا جو انجام آخرت میں ہوگا، جہنم سے متعلقہ تمام آیات میں اس کو پڑھا جاسکتا ہے۔

اس طرح سے قرآن کریم کا چھٹا موضوع بھی اجمالاً مذکور ہوا۔

اب رہ گیا ساتواں موضوع یعنی ”دعا“، تو سورہ فاتحہ کی آیت: (۵) میں سب سے بہترین دعا سکھائی گئی کہ دائماً ہم سے صراط مستقیم کی دعا مانگا کرو۔ اور صراط مستقیم بھی وہ جس پر نعم علیہم گروہ چلتے رہے اور منزل مقصود تک پہنچتے رہے اور پھر وہ نہ تو عملی طور پر گمراہ ہوئے اور نہ ہی تحقیق کے میدان میں ٹھوکر کھائی۔ قرآن کریم میں دعاؤں کا انبار ہے، ایک سے ایک بڑھ کر دعا ہے لیکن وہ دعا جس نے اپنے قاری کو تمام انعامات کا مستحق ٹھہرایا ہے، یہی دعا ہے۔ جس کے حق میں یہ قبول ہو جائے۔ وہ صراط مستقیم سے نہ ہٹتا ہے، نہ ڈگتا ہے، مجسم انعام یافتہ، نہ غضب الہی کا مورد ہوا اور نہ مستحق ضلالت ٹھہرا۔

اس تفصیل کا مطالعہ کرنے کے بعد، امید ہے کہ قاری کو یہ اطمینان حاصل ہوا ہوگا کہ اللہ تعالیٰ نے اپنے پورے قرآن کریم میں جن سات مضامین کو نہایت تفصیل سے بیان فرمایا ہے انہی سات مضامین کو اجمالاً سورۃ الفاتحہ میں سمودیا گیا ہے۔ پورا قرآن کریم تفصیل ہے اور یہ سورہ مبارکہ اس کا اجمال ہے۔ اللہ سبحانہ و تعالیٰ نے اس سورت کو بمنزلہ ”دریا بکوزہ“ نازل فرمایا ہے اور یہی وہ بات ہے جس کی وجہ سے حضرت رسالت مآب ﷺ نے ”سورہ فاتحہ“ کو ”قرآن عظیم“ قرار دیا ہے۔ سنن الترمذی میں حضرت ابو ہریرہ رضی اللہ عنہ کی روایت میں آتا ہے کہ:

حضرت رسالت مآب ﷺ، حضرت ابی بن کعب رضی اللہ عنہ کے پاس آئے اور وہ نماز پڑھ رہے تھے۔ آپ

نے انہیں بلایا۔ انہوں نے آپ کی طرف توجہ کی لیکن (نماز میں ہونے کی وجہ سے) جواب نہیں دیا۔ اپنی نماز مختصر کی اور آپ کی خدمت میں حاضر ہو کر سلام پیش کیا۔ آپ نے سلام کا جواب دے کر پوچھا کہ اُبی جب میں نے تمہیں بلایا تو آنے میں کیوں تاخیر ہو گئی؟ عرض کیا اللہ کے رسول میں نماز پڑھ رہا تھا، اس وجہ سے، تو آپ نے فرمایا:

”اُبی جو جی (قرآن) میری طرف آئی ہے کیا اس میں یہ نہیں آیا کہ:

يٰۤاَيُّهَا الَّذِيْنَ اٰمَنُوْا اسْتَجِیْبُوْا لِلّٰهِ وَلِلرَّسُوْلِ اِذَا دَعَاكُمْ لِمَا يُحْيِیْكُمْ ؕ  
اے ایمان والو! اللہ تعالیٰ اور رسول (ﷺ) کی پکار پر لیک کہو، جب وہ تمہیں اس بات کے لیے بلائیں جو تمہیں زندگی عطا کرنے والی ہے۔  
(پ: ۹، س: الانفال، آیت: ۲۴)

عرض کیا: جی ہاں یہ (قرآن کریم میں) آیا ہے۔ آئندہ ان شاء اللہ ایسی کوتاہی نہیں ہوگی۔

ارشاد فرمایا:

اگر میں تمہیں قرآن کریم کی ایک ایسی سورت کی تعلیم دوں جیسی سورت، تورات، انجیل، زبور اور خود قرآن کریم میں بھی نہیں ہے، تو تمہیں اچھا لگے گا؟ انہوں نے عرض کیا: ضرور ارشاد ہو۔ حضرت رسالت مآب ﷺ نے ارشاد فرمایا: نماز میں کون سی سورت پڑھتے ہو؟ حضرت اُبی بن الحنفیہ نے سورہ فاتحہ تلاوت کی۔ تو آپ نے ارشاد فرمایا:

والذی نفسی بیدہ ما أنزل اللہ فی التورۃ ولا فی الزبور ولا فی الفرقان مثلہا آیۃ، انہا السبع المثانی والقرآن العظیم الذی أعطیتہ۔  
اُبی! اس ذات کی قسم جس کے قبضے میں میری جان ہے، تورات، انجیل اور زبور میں ہی نہیں، اس فرقان (قرآن کریم) میں بھی کوئی سورت اس (سورہ فاتحہ) جیسی نازل نہیں ہوئی۔ اور یہی وہ سات

آیات ہیں جو بار بار پڑھی جاتی ہیں اور یہ قرآن عظیم

① ہے جو اللہ تعالیٰ نے مجھے عنایت فرمایا ہے

یہ ہے اس عظیم سورہ مبارکہ کا تعارف، اسے اگر غور سے پڑھ اور سمجھ لیا جائے تو یہ سمجھنا چنداں دشوار نہیں کہ سورہ فاتحہ میں قرآن کریم کو سمودیا گیا ہے۔ یہ حقیقت صرف حدیث ہی سے مؤید نہیں بلکہ جس نے بھی اس کا مطالعہ غور سے کیا اور سمجھا ہے، اس حقیقت کا اعتراف کیا ہے۔

### فضائل سورہ فاتحہ

اس سورہ مبارکہ کے فضائل میں سے یہ بات بھی ہے کہ جب مکہ مکرمہ میں مشرکین نے نہایت شد و مد سے وحی الہی کی تکذیب شروع کر دی اور حضرت رسالت مآب ﷺ سمیت حضرات صحابہ کرام رضی اللہ عنہم پر سخت تنگی کا وقت آ گیا تو اللہ تعالیٰ نے مسلسل وہ آیات نازل فرمائیں اور اپنے انعامات کی طرف توجہ دلائی، جن میں تسلی اور ہمت بندھائی گئی ہے۔ سورہ الحجر میں بار بار اس حقیقت کی طرف توجہ دلائی گئی کہ نصرت خداوندی حق کے ساتھ ہے اور صرف آج ہی نہیں، اس سے پہلے اہل باطل، خوب پھیلے، پھیلے اور حق کو مٹانے کی کوششیں کرتے رہے لیکن انجام کار خود مٹا دیے گئے۔ حضرت ابراہیم، حضرت لوط اور حضرت شعیب علیہم الصلوٰۃ والسلام کے قصص بیان کر کے سمجھایا گیا کہ ان کے بالمقابل کافر قوموں کو ان کی ہنرمندی، دنیوی علوم میں برتری اور جیومیٹری میں طاق ہونا کچھ کام نہ آیا۔ اللہ تعالیٰ نے نہ انہیں مہلت دی اور نہ ہی آپ کے مخالفین عذاب الہی سے بچ سکیں گے۔ آپ کسی غم اور تردد میں مت پڑیں۔

① فضائل القرآن للمستغفری، باب ماجاء فی فضائل سورہ فاتحہ الكتاب والرقیۃ بہا،

ج: ۱، ص: ۴۷۹، رقم الحدیث: ۶۵۱

فَاصْفَحْ الصَّفْحَ الْجَمِيلَ۔ سو آپ تو بس یہ کیجیے کہ اچھی طرح درگزر کرتے

(پ: ۱۴، س: الحجر: ۱۵، آیت: ۸۵)

ریسے

اور اس تسلی اور ڈھارس بندھانے کی آیات کے فوراً بعد اپنے ایک عظیم انعام کی طرف توجہ دلائی  
وَلَقَدْ آتَيْنَاكَ سَبْعًا مِّنَ الْمَثَانِي وَالْقُرْآنَ الْعَظِيمَ۔ اور یقیناً ہم نے آپ کو وہ سات (عظیم الشان)

(پ: ۱۴، س: الحجر: ۱۵، آیت: ۸۷)

آیات دی ہیں جو کہ بار بار پڑھی جاتی ہیں اور قرآن


عظیم عطا فرمایا ہے۔

یہ سات آیات کا جو بطور انعام عظیم ذکر ہو رہا ہے تو یہ کون سی ہیں؟ یہ سورہ فاتحہ ہے جو کہ سات آیات پر مشتمل  
ہے۔ تو سمجھایا جا رہا ہے کہ جب دو اتنی زبردست نعمتیں ① سورہ فاتحہ ② قرآن عظیم ہم نے آپ کو عطا فرمادیا  
ہے تو بس ہماری نوازشات پر نظر رکھیے اور جو کچھ مشرکین مکہ آپ کے ساتھ کر رہے ہیں، اسے خاطر و خیال میں  
بھی نہ لائیے۔ ہماری ان عنایات کے مقابلے میں ان کے استہزاء و تکذیب کی وقعت ہی کیا ہے؟

یہ ہے اس سورہ مبارکہ کی فضیلت کہ اس کے لیے مکرر ایک آیت کریمہ نازل کی گئی اور پھر جب حضرت  
رسالت مآب ﷺ مدینہ طیبہ تشریف لے گئے ہیں تو ان سات آیات یعنی سورہ فاتحہ کے ثواب کی  
بشارت دینے کے لیے اللہ تعالیٰ نے ایک خاص فرشتہ بھی آپ کی خدمت میں بھیجا، جو اس سے پہلے کبھی  
اس دنیا میں آیا ہی نہیں تھا۔ صحیح مسلم کی روایت میں آتا ہے۔

حضرت جبریل امین علیہ السلام حضرت رسالت مآب ﷺ کی خدمت میں تشریف فرما تھے کہ اوپر کی سمت  
سے دروازہ کھلنے کی آواز سنائی دی۔ انہوں نے سر اُپر کی طرف اٹھایا اور عرض کیا کہ یہ آج آسمان کا  
ایک ایسا دروازہ کھلا ہے، جو آج سے پہلے کبھی بھی نہیں کھولا گیا تھا۔

(جاری ہے)



# رُشدی و ہدیٰ کے نیرِ اعظم

مفتی محمد سعید خان

ہادی کامل رہبرِ اعظم ، مصدرِ فیض و رحمتِ عالم  
 صلی اللہ علیہ وسلم ، صلی اللہ علیہ وسلم  
 مہبطِ وحی خالقِ عالم ، صاحبِ اسرئِ مُرسِلِ خاتم  
 صلی اللہ علیہ وسلم ، صلی اللہ علیہ وسلم  
 رشد و ہدیٰ کے نیرِ اعظم ، باعثِ فخرِ حضرت آدمؑ  
 صلی اللہ علیہ وسلم ، صلی اللہ علیہ وسلم  
 ان کا سایہ رحمتِ عالم ، بعدِ خدا وہ سب سے معظم  
 صلی اللہ علیہ وسلم ، صلی اللہ علیہ وسلم  
 اُن کا عالم اللہ اللہ ، قرب و رضا و رحمت مدغم  
 صلی اللہ علیہ وسلم ، صلی اللہ علیہ وسلم  
 جو دو سخا کا شوق کا عالم ، علم و صحو و حکم کا عالم  
 صلی اللہ علیہ وسلم ، صلی اللہ علیہ وسلم  
 رمزِ قرب کا تنہا عالم ، ان کا عالم قُرب کا عالم  
 صلی اللہ علیہ وسلم ، صلی اللہ علیہ وسلم  
 لامتناہی قرب کا عالم ، ان کا عالم ، انہی کا عالم  
 صلی اللہ علیہ وسلم ، صلی اللہ علیہ وسلم  
 اب تک یادِ سعید ہے ان کا ، مدہم لہجہ ، شاہِ دو عالم  
 صلی اللہ علیہ وسلم ، صلی اللہ علیہ وسلم





تیار کردہ: وحید حفیظ اعلیٰ انڈسٹریز پرائیویٹ لمیٹڈ (فوجی بنا سبتی) پلاٹ نمبر B-2، انڈسٹریل سٹیٹ حطار، پاکستان

فون نمبر: 0995-617256, 617257, 617010

فیکس نمبر: 617011